



ଫେଡ୍ରେଲିୟମ ମନ୍ତ୍ରୀଙ୍କ ଆମେରିକା ଗସ୍ତ ବୋଷ୍ଟନରେ ଏମଆଇଟି ଶକ୍ତି ସମ୍ମିଳନୀକୁ ସମ୍ବୋଧିତ କରିବେ ମନ୍ତ୍ରୀ ଶ୍ରୀ ଧର୍ମେନ୍ଦ୍ର ପ୍ରଧାନ, ବିଶ୍ୱର ସର୍ବବୃହତ୍ ହାଇଡ୍ରୋକାର୍ବନ ସମ୍ମିଳନୀ ସେରା ସପ୍ତାହରେ ଯୋଗଦେବେ, ଅନ୍ୟ ରାଷ୍ଟ୍ରର ଫେଡ୍ରେଲିୟମ ମନ୍ତ୍ରୀମାନଙ୍କ ସହ ଦ୍ୱିପାକ୍ଷିକ ଆଲୋଚନା

Posted On: 02 MAR 2017 8:25PM by PIB Bhubaneshwar

କେନ୍ଦ୍ର ଫେଡ୍ରେଲିୟମ ଓ ପ୍ରାକୃତିକ ବାଷ୍ପ ରାଷ୍ଟ୍ରମନ୍ତ୍ରୀ ଶ୍ରୀ ଧର୍ମେନ୍ଦ୍ର ପ୍ରଧାନ ମାର୍ଚ୍ଚ 3 ଠାରୁ 7 ତାରିଖ ପର୍ଯ୍ୟନ୍ତ ଆମେରିକା ବୋଷ୍ଟନ୍ ଏବଂ ହସ୍ଟନ୍ ଅଭିମୁଖେ ଯାତ୍ରା କରୁଛନ୍ତି । ତାଙ୍କ ସହ ଦେଶର ରାଷ୍ଟ୍ରାୟତ୍ତ ତୈଳ ତଥା ବାଷ୍ପ କମ୍ପାନୀର ସିଇଓମାନଙ୍କର ଏକ ଉଚ୍ଚସ୍ତରୀୟ ପ୍ରତିନିଧିମଣ୍ଡଳ ମଧ୍ୟ ଯାତ୍ରା କରୁଛନ୍ତି । ଏହି ଗସ୍ତ କାଳରେ ମନ୍ତ୍ରୀ ଶ୍ରୀ ପ୍ରଧାନ ମାସାଚୁସେଟ୍ସ ଇନଷ୍ଟିଚ୍ୟୁଟ୍ ଅଫ୍ ଟେକ୍ନୋଲୋଜି (ଏମଆଇଟି) ଠାରେ ଆୟୋଜିତ ଶକ୍ତି ସମ୍ମିଳନୀରେ **“ଶକ୍ତି ସମ୍ମିଳନୀ: ବଦଳୁଥିବା ଶକ୍ତି ସୂତ୍ର”** ଶୀର୍ଷକ ଉପରେ ଉଦ୍ଘୋଷନ ଦେବେ । ଏହା ବ୍ୟତୀତ ସେ ହାର୍ଭାର୍ଡ୍ କେନେଡି ସ୍କୁଲର ଛାତ୍ରଛାତ୍ରୀମାନଙ୍କୁ ଭାରତର ଫେଡ୍ରେଲିୟମ ଏବଂ ପ୍ରାକୃତିକ ବାଷ୍ପ ନୀତି ସଂପର୍କରେ ମଧ୍ୟ ଉଦ୍ଘୋଷନ ଦେବାର କାର୍ଯ୍ୟକ୍ରମ ରହିଛି । ସେହିଭଳି ଟମ୍ବୁର୍କ ବିଶ୍ୱବିଦ୍ୟାଳୟର ଫ୍ଲେଟର ଶକ୍ତି ଓ ପର୍ଯ୍ୟାବରଣ କ୍ଲବ୍ ଠାରେ ଶ୍ରୀ ପ୍ରଧାନ ଛାତ୍ରଛାତ୍ରୀମାନଙ୍କ ସହ ପ୍ୟାରିସ ଜଳବାୟୁ ସମ୍ମିଳନୀର ଘୋଷଣାନାମା ପରିପ୍ରେକ୍ଷୀରେ ଫେଡ୍ରେଲିୟମ ଓ ପ୍ରାକୃତିକ ବାଷ୍ପ ସେକ୍ଟର ପ୍ରତି ସୃଷ୍ଟି ଚାଲେଞ୍ଜ ତଥା ଜଳବାୟୁ ପରିବର୍ତ୍ତନ ପ୍ରତି ଭାରତର ପ୍ରତିବଦ୍ଧତା ସଂପର୍କରେ ଛାତ୍ରଛାତ୍ରୀମାନଙ୍କ ସହ ଭାବ ବିନିମୟ କରିବେ । ଏହା ପରେ ମନ୍ତ୍ରୀ ଶ୍ରୀ ପ୍ରଧାନ ବୋଷ୍ଟନ ସିଟିର ମେୟରଙ୍କୁ ସାକ୍ଷାତ କରିବା ସହ ସେଠାରେ ବସବାସ କରୁଥିବା ଭାରତୀୟ ସମୁଦାୟଙ୍କ ସହ ଭାବ ବିନିମୟ କରିବାର କାର୍ଯ୍ୟକ୍ରମ ରହିଛି ।

ମାର୍ଚ୍ଚ 5 ରୁ 7 ତାରିଖ ପର୍ଯ୍ୟନ୍ତ ମନ୍ତ୍ରୀ ଶ୍ରୀ ପ୍ରଧାନ ବାର୍ଷିକ ‘ସେରା’ ସପ୍ତାହ ଉତ୍ସବରେ ଯୋଗଦେବେ । ଏହି ବୈଠକରେ ଯୋଗ ଦେଉଥିବା ଅନ୍ୟ ରାଷ୍ଟ୍ରର ଫେଡ୍ରେଲିୟମ ମନ୍ତ୍ରୀମାନଙ୍କ ସହ ସେ ଦ୍ୱିପାକ୍ଷିକ କଥାବାର୍ତ୍ତା କରିବେ । ଏହି ସମ୍ମିଳନୀରେ କାନାଡା ସମେତ ସଂଯୁକ୍ତ ଆରବ ଏମିରେଟ୍ସ, ଇସ୍ରାଏଲ୍, ଆମେରିକା, ନାଇଜେରିଆ, ସାଉଦି ଆରବ, ରୁଷିଆ ଏବଂ ଆନ୍ତର୍ଜାତିକ ଶକ୍ତି ଏଜେନ୍ସୀର ମହାସଚିବ ଆଦି ଯୋଗ ଦେଉଛନ୍ତି । ସେହିଭଳି ହାଇଡ୍ରୋକାର୍ବନ କ୍ଷେତ୍ରରେ ଏହି ସମ୍ମିଳନୀରେ ଯୋଗ ଦେଉଥିବା ବିଶିଷ୍ଟ ବିଶେଷଜ୍ଞ ଯଥା ଡକ୍ଟର ଡାନିଏଲ ଯେର୍ଜନ୍, ବର୍ ଡୁଡଲୀ ଆଦିଙ୍କୁ ଭେଟି ମନ୍ତ୍ରୀ ଶ୍ରୀ ପ୍ରଧାନ ସେମାନଙ୍କ ସହ ମତ ବିନିମୟ କରିବାର କାର୍ଯ୍ୟକ୍ରମ ରହିଛି । ହସ୍ଟନ୍ ଅବସ୍ଥାନ କାଳରେ ସେ ସେଠାରେ ତୈଳ ତଥା ବାଷ୍ପ ସେକ୍ଟରରେ କାର୍ଯ୍ୟରତ ଭାରତୀୟ ବଂଶୋଦ୍ଭବ ବୈଜ୍ଞାନିକ ଏବଂ ସିଇଓମାନଙ୍କ ସହ ଭାବ ବିନିମୟ କରିବେ ଓ ସେଠାରେ ବସବାସ କରୁଥିବା ଭାରତୀୟ ସମୁଦାୟଙ୍କୁ ଭେଟିବେ । ସେରା ସପ୍ତାହ ପାଳନ ଅବସରରେ ଭାରତର ହାଇଡ୍ରୋକାର୍ବନ ସେକ୍ଟରର ପ୍ରଗତି ଏବଂ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ୱରେ ଏହି କ୍ଷେତ୍ରରେ ଅଣାଯାଇଥିବା ସଂସ୍କାର ସଂପର୍କରେ ଅନ୍ୟମାନଙ୍କୁ ଅବଗତ କରାଇବେ । ସେରା ସମ୍ମିଳନୀ ବିଶ୍ୱର ସର୍ବବୃହତ୍ ହାଇଡ୍ରୋକାର୍ବନ ସମ୍ମିଳନୀ । ଭାରତର କ୍ରମବଦ୍ଧିଷ୍ଟ ତୈଳ ଓ ବାଷ୍ପ ସେକ୍ଟରରେ ପୃଷ୍ଠି ନିବେଶ ପାଇଁ ନିବେଶକମାନଙ୍କୁ ଆକୃଷ୍ଟ କରିବା ସକାଶେ ମନ୍ତ୍ରୀ ଶ୍ରୀ ପ୍ରଧାନ ଏହି ଅବସରରେ ସେଠାରେ ଉପସ୍ଥିତ ବିଭିନ୍ନ ରାଷ୍ଟ୍ରର ମନ୍ତ୍ରୀ, ନୀତି ନିର୍ଦ୍ଧାରକ, ପ୍ରଯୁକ୍ତିବିତ୍, ବୈଜ୍ଞାନିକ, ଯୋଜନାକାର ଓ ପରିଚାଳନା ବିଶେଷଜ୍ଞ, ଉଦ୍ୟୋଗପତି, ସେବା ଯୋଗାଣକାରୀ ତଥା ଭେଣ୍ଡରମାନଙ୍କ ସହ ଭାବ ବିନିମୟ କରିବାର କାର୍ଯ୍ୟକ୍ରମ ରହିଛି ।

